



# തിരുവനന്തപുരം സിറ്റി പോലീസ്




## നഗരത്തിൽ വൻ കഞ്ചാവ് വേട്ട

100 കിലോ കഞ്ചാവുമായി ഒരാൾ പിടിയിൽ

10 കിലോ കഞ്ചാവുമായി യുവാവ് അറസ്റ്റിൽ

തിരുവനന്തപുരം :- തമിഴ്നാട്ടിൽ നിന്നും കടത്തിക്കൊണ്ട് വന്ന് തിരുവനന്തപുരത്തും സമീപ ജില്ലകളിലും കഞ്ചാവ് മൊത്തവിൽപന നടത്തുന്ന സംഘത്തിലെ ഒരാളെ 100 കിലോ കഞ്ചാവുമായി സിറ്റി പോലീസ് പിടികൂടി. തമിഴ്നാട് കോയമ്പത്തൂർ മട്ടക്കര നെടുഞ്ചേഴിയൻ നഗറിൽ മുഹമ്മദ് (59)-നെയാണ് ഡിസ്ട്രിക്ട് ആന്റി നാർക്കോട്ടിക് സ്പെഷ്യൽ ആക്ഷൻ ഫോഴ്സ് (ഡാൻസാഫ്) ടീമിന്റെ സഹായത്തോടെ പേട്ട പോലീസ് അറസ്റ്റ് ചെയ്തത്.

പരമാവധി ലഹരിവസ്തുക്കൾ പിടിക്കുക എന്ന ഉദ്ദേശലക്ഷ്യത്തോടെ ഡെപ്യൂട്ടി പോലീസ് കമ്മീഷണർ (ക്രമസമാധാനം) ഡോ.വൈഭവ് സക്രേന ഐ പി എസ്-ന്റെ നേതൃത്വത്തിൽ 2021 മാർച്ച് മാസത്തിൽ രൂപീകരിച്ച, നാർക്കോട്ടിക് സെൽ അസ്സിസ്റ്റന്റ് കമ്മീഷണർ റ്റി.ആർ.പ്രദീപ്കുമാർ, സ്പെഷ്യൽ ബ്രാഞ്ച് അസ്സിസ്റ്റന്റ് കമ്മീഷണർ എം.കെ.ബിനുകുമാർ എന്നിവരുടെ മേൽനോട്ടത്തിലുള്ള പ്രത്യേക ടീം, ലോകലഹരിവിരുദ്ധ ദിനത്തോടനുബന്ധിച്ച് നഗരത്തിൽ നടത്തി വന്ന സ്പെഷ്യൽ ഡ്രൈവിന്റെ ഭാഗമായി പേട്ട പോലീസുമായി ചേർന്ന് നടത്തിയ പരിശോധനയിലാണ് കഞ്ചാവുമായി കടത്തുസംഘത്തിലെ പ്രധാനി പിടിയിലായത്. മലയാളികൾ ഉൾപ്പെടെയുള്ള ഈ സംഘത്തിലെ മറ്റ് അംഗങ്ങളെക്കുറിച്ച് പോലീസിന് വിവരം ലഭിച്ചിട്ടുണ്ട്. ഇവരെ പിടികൂടാൻ അന്വേഷണം ഊർജ്ജിതമാക്കിയതായി ഡെപ്യൂട്ടി കമ്മീഷണർ ഡോ. വൈഭവ് സക്രേന അറിയിച്ചു. സമീപകാലത്ത് പിടികൂടിയ മയക്കുമരുന്നുകേസുകളുടെ തുടരന്വേഷണത്തിൽ ലഭിച്ച സൂചനകളുടെ അടിസ്ഥാനത്തിൽ ഡാൻസാഫ് ടീം ദിവസങ്ങളായി നഗരത്തിൽ നിരീക്ഷണം നടത്തി വരികയായിരുന്നു. ചാക്ക ബൈപ്പാസ് റോഡിന് സമീപത്തെ ഇടവഴിയിലുള്ള ആളൊഴിഞ്ഞ പുരയിടത്തിൽ നിന്നാണ് 46-ഓളം പാക്കറ്റുകളായി ചാക്കിൽ പൊതിഞ്ഞ് ഒളിപ്പിച്ചിരുന്ന കഞ്ചാവുമായി പ്രതിയെ പിടികൂടിയത്. ആന്ധ്രാപ്രദേശിൽ നിന്നും തമിഴ്നാട്ടിൽ എത്തുന്ന കഞ്ചാവ് കേരളത്തിലേയ്ക്ക് വരുന്ന പച്ചക്കറി ഉൾപ്പെടെയുള്ള ചരക്കുവാഹനങ്ങളിൽ കടത്തിക്കൊണ്ട് വന്ന് ഇതുപോലുള്ള കുറ്റിക്കാടുകളിലും മറ്റും ശേഖരിച്ച് വച്ചാണ് മറ്റ് സ്ഥലങ്ങളിലുള്ള വിൽപനക്കാർക്ക് കൈമാറുന്നത്. പേട്ട എസ്.എച്ച്.ഒ സുധിലാൽ, എസ്.ഐ-മാരായ നിയാസ്, സിജിൻ മാത്യു, എ.എസ്.ഐ എഡ്വിൻ, സി.പി.ഒ-മാരായ നിജിത്ത്, രഞ്ജിത്ത്, രാഹുൽ, പ്രതീഷ്, ഡാൻസാഫ് ടീം എസ്.ഐ ഗോപകുമാർ, ടീം അംഗങ്ങളായ സജി, ലജൻ, രഞ്ജിത്ത്, അരുൺ, ഷിബു, നാജിബഷീർ, ഷിബു.എസ് എന്നിവരുടെ സഹായം കൂടെയാണ് അന്വേഷണത്തിനും അറസ്റ്റിനും നേതൃത്വം നൽകിയത്. കഞ്ചാവിന്റെ ഉറവിടത്തേയും വിൽപന ഇടപാടുകളും സംബന്ധിച്ച് കൂടുതൽ അന്വേഷണം നടത്തുമെന്നും സിറ്റി പോലീസ് കമ്മീഷണർ അറിയിച്ചു.



## 10 കിലോ കഞ്ചാവുമായി യുവാവ് അറസ്റ്റിൽ

തിരുവനന്തപുരം :- നഗരത്തിലെ യുവാക്കൾക്കും വിദ്യാർത്ഥികൾക്കും വ്യാപകമായി കണ്ടാവ് വിൽപ്പന നടത്തി വന്നയാളെ 10 കിലോ കണ്ടാവുമായി പോലീസ് പിടികൂടിയതായി ഐ.ജി.പി-യും സിറ്റി പോലീസ് കമ്മീഷണറുമായ ബാൽറാം കുമാർ ഉപാധ്യായ അറിയിച്ചു. തിരുമല കുട്ടച്ചൽ റോഡിൽ ശ്രീറാം (24)-നെയാണ് ഡിസ്ട്രിക്ട് ആന്റി നാർക്കോട്ടിക് സ്പെഷ്യൽ ആക്ഷൻ ഫോഴ്സ് (ഡാൻസാഫ്) ടീമിന്റെ സഹായത്തോടെ പൂജപ്പുര പോലീസ് അറസ്റ്റ് ചെയ്തത്.

സിറ്റി പോലീസ് ഡെപ്യൂട്ടി കമ്മീഷണർ (ക്രമസമാധാനം ) ഡോ. വൈഭവ് സക്രേന ഐ പി എസ്-ന്റെ നേതൃത്വത്തിൽ ലോകലഹരിവിരുദ്ധ ദിനത്തോട് അനുബന്ധിച്ച് തിരുവനന്തപുരം നഗരത്തിൽ നടത്തി വരുന്ന സ്പെഷ്യൽ ഡ്രൈവിന്റെ ഭാഗമായുള്ള അന്വേഷണത്തിലാണ് പ്രതി പിടിയിലായത്. നാർക്കോട്ടിക് സെൽ അസ്സിസ്റ്റന്റ് കമ്മീഷണർ റ്റി ആർ പ്രദീപ്കുമാറിന് ലഭിച്ച രഹസ്യവിവരത്തിന്റെ അടിസ്ഥാനത്തിൽ ഡാൻസാഫ് ടീമും പൂജപ്പുര പോലീസും സംയുക്തമായി നടത്തിയ പരിശോധനയിലാണ് തിരുമല കുട്ടച്ചൽ റോഡിലെ വീട്ടിൽ നിന്നും 10 കിലോ കണ്ടാവുമായി പ്രതിയെ അറസ്റ്റ് ചെയ്തത്. ഇയാൾക്കെതിരെയും ഇയാളുടെ ഇരട്ടസഹോദരനെതിരെയും നഗരത്തിലെ വിവിധ സ്റ്റേഷനുകളിൽ കണ്ടാവ് കേസുകൾ നിലവിലുണ്ട്. പൂജപ്പുര എസ്.എച്ച്.ഒ റോജ്.ആർ, എസ്.ഐ രതീഷ് കുമാർ, സി.പി.ഒ-മാരായ ബിനുജിത്ത്, ഹോംഗാർഡ് ശ്രീകുമാർ, ഡാൻസാഫ് എസ്.ഐ ഗോപകുമാർ, ടീം അംഗങ്ങളായ സജി, ലജൻ, രഞ്ജിത്, അരുൺ, ഷിബു, നാജിബഷീർ, ഷിബു.എസ് എന്നിവരടങ്ങിയ പോലീസ് സംഘമാണ് അന്വേഷണത്തിനും അറസ്റ്റിനും നേതൃത്വം നൽകിയത്.

